

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक :- एसएलएफ-२०१२/प्र.क्र.४५/जल-१२
मंत्रालय, मुंबई - ४०० ०३२.
दिनांक :- ११ मे, २०१२

संदर्भ :-

- १) शासन निर्णय, ग्राम विकास व जलसंधारण विभाग क्रमांक एसएलएफ२००८/प्र.क्र.१९/
जल-१२, दिनांक २७.३.२००८
- २) प्रधान मुख्य वनसंरक्षक व महासंचालक, सामाजिक वनीकरण, पुणे यांचे पत्र क्र. कक्ष ८/
वविके/प्र.क्र.४/५२८/२०११-१२, दिनांक ७.६.२०११

प्रस्तावना :-

वनेतर क्षेत्रावर सध्या लागवड करण्यात येत असलेल्या विविध वृक्ष प्रजातींची प्रात्यक्षिके, वानिकांचे विकसित तंत्रज्ञान हस्तांतरण करणे तसेच स्मृतीवने, नक्षत्र वने, निसर्ग निर्वाचन केंद्र इ.बाबींचा समावेश असलेली निसर्ग शिक्षण केंद्र/वन विज्ञान केंद्र निर्मिती योजना महाराष्ट्र एकात्मिक पडीक जमिन विकास यंत्रणा (MIWADA/मिवाडा) अंतर्गत सुरु करण्यास वरील संदर्भ क्र. १ मधील दिनांक २७.३.२००८ च्या शासन निर्णयान्वये मान्यता दिली आहे. याअंतर्गत अमरावती येथील केंद्र स्थापनेचा देखील समावेश आहे.

सदर अमरावती येथील निसर्ग शिक्षण केंद्र / वन विज्ञान केंद्राचा सुधारित प्रकल्प आराखडा प्रधान मुख्य वनसंरक्षक व महासंचालक, सामाजिक वनीकरण, पुणे यांनी संदर्भ क्र. २ मधील दिनांक ७.६.२०११ च्या पत्रान्वये शासनाच्या मान्यतेसाठी सादर केला असून, सदर सुधारित प्रकल्प आराखडयास मान्यता देण्याची बाब शासनाच्या विचाराधीन होती.

शासन निर्णय :-

वरील प्रस्तावनेत नमूद केल्याप्रमाणे अमरावती येथील निसर्ग शिक्षण केंद्र/वन विज्ञान केंद्राच्या सन २००९-१० ते २०११-१२ या कालावधीतील एकूण रु. १२१.०३ लाख (अनावर्ती खर्च - रु. ११५.०३ लाख व आवर्ती खर्च - रु. ६.०० लाख) इतक्या अंदाजित खर्चाच्या सुधारित प्रकल्प आराखडयास याअन्वये मान्यता देण्यात येत आहे.

२. यासंदर्भात पुढील अटी व शर्ती लागू राहातील:-

(१) सदर निसर्ग शिक्षण केंद्र/वन विज्ञान केंद्रासाठी कोणत्याही स्वरूपाची नवीन पदनिर्मिती व त्यावरील नेमणूक करण्यात येऊ नये तसेच नवीन वाहन खरेदी करण्यात येऊ नये.

(२) राज्यात “मिवाडा” योजनेंतर्गत निसर्ग शिक्षण केंद्र/वन विज्ञान केंद्र सुरु करण्यास संदर्भ क्र. १ मधील दि.२७ मार्च, २००८ च्या शासन निर्णयान्वये यापूर्वीच प्रशासकीय मान्यता दिली आहे. त्यामुळे सदर शासन निर्णयान्वये फक्त सुधारित प्रकल्प आराखडयास मान्यता देण्यात येत आहे.

(३) सदर केंद्र “मिवाडा” अंतर्गत सुरु करावयाचा असल्याने त्याबाबतचा भविष्यातील अनुषंगिक खर्च प्रामुख्याने “मिवाडा” खात्यामधील उपलब्ध निधीतून व वन विज्ञान केंद्रामार्फत अन्य स्रोतांपासून प्राप्त होणाऱ्या महसूली उत्पन्नातून करण्यात यावा.

(४) याबरोबरच प्रसिध्दी व जाहिरात (२४०६ १६४६) या राज्यस्तरीय योजनेंतर्गत योजनेसाठी त्या त्या वर्षी प्राप्त होणाऱ्या निधीतून देखील काही प्रमाणात खर्च करता येईल.

(५) सदर केंद्राची निर्मिती “मिवाडा” अंतर्गत असल्याने केंद्राची प्रशासकीय जबाबदारी/ नियंत्रण प्रधान मुख्य वनसंरक्षक व महासंचालक, सामाजिक वनीकरण, पुणे तथा मुख्य कार्यकारी अधिकारी, मिवाडा यांच्या नियंत्रणाखाली राहिल.

तर, केंद्राची दैनंदिन देखरेख व कार्यक्रमाच्या प्रत्यक्ष अंमलबजावणीचे काम उपसंचालक, सामाजिक वनीकरण विभाग, अमरावती हे पाहतील.

(६) सदर निसर्ग शिक्षण केंद्र/ वन विज्ञान केंद्र दिर्घकाळ चालू राहण्यासाठी शासकीय निधी व्यतिरिक्त वन विज्ञान केंद्रामार्फत निर्माण करावयाच्या स्वउत्पन्नाची /निधीची शाश्वतता ठेवण्यासाठी वेगवेगळ्या शासकीय/ निमशासकीय विभाग व संस्था यांना सहभागी करण्यात यावे. तसेच त्यांच्या प्रतिनिधींसह नियंत्रक अधिकाऱ्यांनी वन विज्ञान केंद्राच्या कामकाजावर नियंत्रण ठेवण्यासाठी पुढीलप्रमाणे एक व्यवस्थापन समिती स्थापन करावी.


१.	प्रधान मुख्य वनसंरक्षक व महासंचालक, सामाजिक वनीकरण, महाराष्ट्र राज्य, पुणे	-	अध्यक्ष
२.	मुख्य वनसंरक्षक (प्रादेशिक), अमरावती	-	सदस्य
३.	मुख्य वनसंरक्षक तथा वनसंवर्धन तज्ञ, महाराष्ट्र राज्य, अमरावती	-	सदस्य
४.	मुख्य वनसंरक्षक व उपमहासंचालक, सामाजिक वनीकरण वृत्त, अमरावती	-	सदस्य
५.	कृषी विभागाचा जिल्हास्तरीय प्रतिनिधी	-	सदस्य
६.	वनीकरण क्षेत्रातील स्वयंसेवी संस्थेचा प्रतिनिधी	-	सदस्य
७.	उपसंचालक, सामाजिक वनीकरण विभाग, अमरावती	-	सदस्य सचिव

(७) मिवाडा अंतर्गत प्रकल्प म्हणून वन विज्ञान केंद्रातील विविध बांधकामाच्या अंदाजपत्रकास व त्यांच्या नकाशांना सार्वजनिक बांधकाम विभागाची / मुख्य वास्तुशास्त्रज्ञांकडून मान्यता घेण्याची कार्यवाही उपसंचालक, सामाजिक वनीकरण विभाग, अमरावती यांनी करावी. त्याशिवाय बांधकामांची कार्यवाही करू नये.

(८) तसेच सदर निसर्ग शिक्षण केंद्र/ वन विज्ञान केंद्र निर्मितीस वन संवर्धन अधिनियमांतर्गत केंद्र शासनाची मान्यता घेण्याची आवश्यकता असल्यास त्यासंबंधीची कार्यवाही प्रधान मुख्य वनसंरक्षक व महासंचालक, सामाजिक वनीकरण, पुणे यांनी करावी.

३. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २०१२०५११२२६२४५२४००१ असा आहे.

महाराष्ट्राचे राज्यपाल यांच्या आदेशानुसार व नावाने.



(विजय पाटील)

अवर सचिव, महाराष्ट्र शासन

प्रति,

मा.मंत्री (जलसंधारण), महाराष्ट्र राज्य, मंत्रालय, मुंबई
मा.राज्यमंत्री (जलसंधारण), महाराष्ट्र राज्य, मंत्रालय, मुंबई
प्रधान सचिव (जलसंधारण), ग्राम विकास व जलसंधारण विभाग, मंत्रालय, मुंबई
प्रधान सचिव (वने), महसूल व वन विभाग, मंत्रालय, मुंबई
प्रधान सचिव, कृषी व फलोत्पादन विभाग, मंत्रालय, मुंबई
प्रधान मुख्य वनसंरक्षक (वनबल प्रमुख), नागपूर
प्रधान मुख्य वनसंरक्षक व महासंचालक, सामाजिक वनीकरण संचालनालय, महाराष्ट्र राज्य, पुणे
मुख्य वनसंरक्षक व उपमहासंचालक, सामाजिक वनीकरण वृत्त, कोकण-ठाणे, पुणे, नाशिक, औरंगाबाद, अमरावती, नागपूर
मुख्य वनसंरक्षक (प्रादेशिक), अमरावती
मुख्य वनसंरक्षक तथा वनसंवर्धन तज्ञ, महाराष्ट्र राज्य, पुणे
जिल्हा अधिक्षक कृषी अधिकारी, अमरावती
सर्व उपसंचालक, सामाजिक वनीकरण विभाग
महालेखापाल, (लेखापरीक्षा/लेखा व अनुज्ञेयता), महाराष्ट्र १ व २, मुंबई / नागपूर
सर्व जिल्हा कोषागार अधिकारी
निवड नस्ती/जल-१२